



बिहार सरकार
कृषि विभाग
बिहार बागवानी विकास सोसायटी, पटना
(राज्य बागवानी मिशन)

बैरक संख्या – 13, मुख्य सचिवालय, पटना – 800015.

प्रस्ताव आमंत्रण सूचना

भागन बिगहा, नालंदा स्थित कृषि विज्ञान केन्द्र, हरनौत के प्रक्षेत्र में राष्ट्रीय बागवानी मिशन के तहत मॉडल फ्लोरीकल्चर सेन्टर का निर्माण किया गया है। मॉडल फ्लोरीकल्चर सेन्टर उच्च कोटी के गुणवत्तायुक्त पुष्प उत्पादन के साथ-साथ पुष्प उत्पादन प्रौद्योगिकी को राज्य में बढ़ावा देने के उद्देश्य से स्थापित की गयी है। इस सेन्टर के रख-रखाव, पुष्प उत्पादन एवं मार्केटिंग के लिए एक अलग व्यवस्था तैयार करने की आवश्यकता महसूस की जा रही है। इस आवश्यकता को दृष्टिगत रखते हुए मॉडल फ्लोरीकल्चर सेन्टर का उचित देखभाल, पुष्प उत्पादन एवं ऑक्शन हाउस के संचालन हेतु अनुभवी एवं इच्छुक फर्म/एजेंसी/संस्था/संगठन/कम्पनी से "प्रस्ताव" आमंत्रित की जाती है।

मॉडल फ्लोरीकल्चर सेन्टर की अवस्थिति (Location) :-

बख्तियारपुर (पटना) से नालंदा की ओर जाने वाले एन.एच. – 31 से सटे भागन बिगहा नामक स्थान पर कृषि विज्ञान केन्द्र, हरनौत के प्रक्षेत्र पर स्थित है। इच्छुक फर्म/एजेंसी/संस्था/संगठन/कम्पनी किसी भी कार्य दिवस को मॉडल फ्लोरीकल्चर सेन्टर का निरीक्षण कर सकती है।

कार्यकलाप :-

1. ग्रीन हाउस/पॉली हाउस में पुष्प उत्पादन।
2. ग्रीन हाउस/पॉली हाउस में रोपण सामग्री उत्पादन।
3. शेड नेट का रख-रखाव एवं संचालन।
4. ऑक्शन हाउस का संचालन।
5. स्थानीय बिक्री हेतु कियोस्क का संचालन।
6. मॉडल फ्लोरीकल्चर सेन्टर में उत्पादित पुष्पों के विपणन की व्यवस्था।
7. कोल्ड चैम्बर का संचालन एवं रख-रखाव।
8. सम्पूर्ण परिसर को सुसज्जित करना एवं उसका रख-रखाव।

अनुबंध की अवधि :-

चयनित संस्थाओं के साथ अनुबंध की अवधि 3 (तीन) वर्ष की होगी। अनुबंध अवधि का विस्तार संस्था के रख-रखाव एवं संचालन की समीक्षा के आधार पर किया जा सकेगा।

चयन हेतु पात्रता :-

इच्छुक उद्यमी/फर्म/एजेंसी/संस्था/संगठन/कम्पनी के चयन का मापदण्ड उनके प्रमाणिक अनुभव, अधिकतम बोली (Maximum Bid) एवं पूर्व से फ्लोरीकल्चर के क्षेत्र में किये गये कार्य के आधार पर किया जायेगा।

आवेदन के लिए संस्थान की योग्यता :-

1. सामान व्यवसाय के क्षेत्र में तीन वर्षों का अनुभव।
2. विगत तीन वर्षों (वर्ष 2008-09, 2009-10 एवं 2010-11) का औसत टर्न ओवर न्यूनतम पच्चीस लाख हो। प्रस्ताव के साथ अंकेक्षित बैलेंस शीट संलग्न किया जायेगा।
3. फर्म/एजेंसी/संस्था/संगठन/कम्पनी कम से कम तीन वर्ष पूर्व पंजीकृत होना आवश्यक है।
4. फर्म/एजेंसी/संस्था/संगठन/कम्पनी के नाम से सेवा कर संख्या/पैन संख्या अनिवार्य रूप से होना आवश्यक है।
5. फर्म/एजेंसी/संस्था/संगठन/कम्पनी किसी भी सरकार/संगठन के द्वारा काली सूची में दर्ज न हो।
6. बिहार राज्य में संस्था की उपस्थिति से संबंधित दस्तावेज।
7. प्रस्तावित कार्यक्रम के कार्यान्वयन पर दृष्टिकोण पत्र।

शर्तें :-

1. तकनीकी एवं वित्तीय प्रस्ताव आवश्यक रूप से दो अलग-अलग सीलबंद लिफाफे में दी जाएगी। पहले लिफाफे में निविदादाता की तकनीकी पृष्ठभूमि और दूसरे लिफाफे में वित्तीय दर का उल्लेख होगा। पहले लिफाफे के ऊपर "तकनीकी" और दूसरे लिफाफे के ऊपर "वित्तीय" अंकित कर उसे एक बड़े लिफाफे में सीलबंद कर भेजा जायेगा।
2. आवश्यक कागजातों/दस्तावेजों के बगैर प्राप्त प्रस्ताव अस्वीकृत कर दिया जायेगा।
3. पैन कार्ड/टीन/वैट नं०/सेवा कर संख्या आदि आवश्यक रूप से संलग्न किये जायें।
4. अन्य शर्तें यदि कोई होंगी तो उसे प्रस्ताव खोले जाने के समय घोषित की जा सकती है।
5. मिशन निदेशक, राज्य बागवानी मिशन, बिहार, पटना को बिना कारण बताये प्रस्ताव को रद्द करने का अधिकार सुरक्षित रहेगा।

प्रस्ताव जमा करने की तिथि :-

पूर्ण रूप से भरा प्रस्ताव 15.12.2011 के अपराह्न 03.00 बजे तक मिशन निदेशक, राज्य बागवानी मिशन, बैरक नं० 13, मुख्य सचिवालय परिसर, पटना के कार्यालय में कूरियर/रजिस्टर्ड डाक/स्पीड पोस्ट/हाथों हाथ जमा कराया जा सकता है, जो उसी दिन अपराह्न 05.00 बजे विभागीय मूल्यांकन समिति के समक्ष निविदादाताओं अथवा उनके प्राधिकृत प्रतिनिधि की उपस्थिति में खोला जायेगा। निर्धारित तिथि के बाद प्राप्त प्रस्ताव पर विचार नहीं किया जायेगा। प्रस्ताव में अपना ई-मेल एवं फोन नं० देना आवश्यक है। आवश्यकतानुसार विभागीय मूल्यांकन समिति के समक्ष प्रस्ताव का Presentation करना होगा तथा मूल्यांकन समिति द्वारा लिया गया निर्णय अंतिम होगा।

प्रस्ताव आमंत्रण सूचना राज्य बागवानी मिशन के वेबसाईट www.horticulture.bih.nic.in पर उपलब्ध है। इच्छुक फर्म/एजेंसी/संस्था/संगठन/कम्पनी इसे वेबसाईट से डाउनलोड कर सकते हैं। किसी प्रकार की अतिरिक्त जानकारी हेतु मिशन निदेशक से ई-मेल, फोन/फैक्स पर सम्पर्क किया जा सकता है। ई-मेल :- dir-bhds-bih@nic.in, फोन+फैक्स :- 0612-2215215

मिशन निदेशक

राज्य बागवानी मिशन, बिहार,

पटना।